

X'NAHSEB JIEN

Il-partecipazzjoni tal-haddiem fil-qasam tax-xoghol

minn Frances Camilleri

Ghal kemm l-importanza tal-bniedem fil-process tal-produzzjoni kienet maghrufa minn dejjem, harsa lejn l-avvenimenti ta' l-istorja tal-bniedem fil-qasam tax-xoghol turi li d-dinjità tal-haddiem mhux dejjem giet imharsa tajjeb.

Wara t-tieni gwerri dinjija, il-bzonn ta' ghaqda fis-socjeta' u l-bini mill-gdid ta' l-ekonomija tal-pajjiz fl-Ewropa tal-Punent, hatret il-partecipazzjoni tal-haddiem bhala l-ideal ta' kull intrapriza. F'dan it-tip ta' struttura l-haddiem ghandu l-jedd li jiehdu sehem fit-tehd tad-decizjonijiet, fit-tmexxija u fil-qligh.

Saru bosta bidliet li bihom il-haddiem qorob lejn l-istil ta' hajja fejn ix-xoghol ma baqax semplicement mod ta' kif jaqla' l-flus biss, izda espressjoni tal-personalita' u kreattivita' shiha tieghu. Sahansitra l-komunita' Ewropea wkoll kienet harget direttiva ghall-partecipazzjoni tal-haddiem fuq l-oghla livell ta' l-istruttura.

Fi zmien meta kien hawn xoghol ghal kulhadd, u trejdunjons b'sahhithom, l-ideal li l-bniedem jigi l-ewwel u qabel kollox deher li beda jinklahaq bil-mod il-mod.

Problemi godda

Izda, mat-tmeninijiet, bdew jinqalghu problemi barra dawk li jolqtu l-bniedem u x-xoghol, u dik il-girja lejn il-quccata tad-dinjita' tal-bniedem waqfet hesrem u sfaxxat fix-xejn. In-nuqqas ta' xoghol, l-isfruttar ta' l-ambjent, fost affarijiet ohra, taw lok lit-trejdunjons li jifgħu harsithom fuq problemi aktar 'moderni' u frott ta' 'zvilupp'. Il-haddiem beda jahdem f'kundizzjonijiet li ma jaqblux mieghu u f'ambjenti li xejn m'huma xierga. Sar bhal makna jew fattur ta' produzzjoni stmat bhala oggett li tinqeda bih. Il-gieh li hu kien jisthoggqu twarrab ghal kollox. F'pajjizna saru bosta bidliet

“ Il-partecipazzjoni tal-haddiem Malti twettqet f'hafna forum u strutturi differenti ”

pozittivi li bihom il-haddiem akkwista drittijiet u beneficcji. Il-partecipazzjoni tal-haddiem Malti twettqet f'hafna forum u strutturi differenti.

Forum ta' partecipazzjoni

Wahda minn dawn l-istrutturi hija dik li tissejjah *self-management*. Din il-forma ta' partecipazzjoni tezisti fit-Tarzna, fejn il-Bord tat-Tmexxija hu magħmul minn nies li jigu eletti direttament mill-haddiema. Kull sentejn, dawn l-istess haddiema

jaghzlu minn fosthom Bord ta' Diretturi magħmul minn *Chairman* u tmien membri. Barra minn dan il-Bord hemm kumitat tax-xoghol li ghandu sehem fid-decizjonijiet li jittiehdu fil-livelli ta' isfel ta' din l-intrapriza.

Sistema ohra ta' partecipazzjoni hi dik tal-koperattiva. Il-Kumitat tat-Tmexxija jittella' mill-membri ta' l-istess koperattiva u kull membru li ghandu l-ishma ghandu dritt għall-vot fil-laqgħa generali. Kemm hawn Malta kif ukoll barra ssib hafna minn din il-forma ta' partecipazzjoni. Malta ghandna l-koperattiva tal-biedja, tas-sajd, tal-*mini-buses*, tal-*catering* fost ohrajn. Id-differenza bejn il-koperattiva u *self-management* li

“ Il-bniedem irid jigi edukat li mhux qed ighix biex jahdem qisu makna, izda jrid ikun jaf ghaliex qed ighix u jahdem! ”

semmejt qabel hi li waqt li fis-*self-management* il-haddiem jiehdu sehem fit-tehd ta' decizjonijiet fit-tmexxija ta' l-intrapriza, il-membri tal-koperattiva ghandhom sehem fil-qligh ukoll.

Forma ohra ta' partecipazzjoni hi dik ta' direttur-haddiem. F'din l-istruttura għadd ta' haddiema jigu eletti minn shabhom stess biex jirraprezentawhom fuq il-Bord tad-Diretturi. Dawn il-haddiema-diretturi, flimkien mal-Bord ta' rappreżentanti - li jkunu nhatru mis-sidien jew *shareholders* - imexxu l-intrapriza billi jagħtu l-fehma tagħhom fuq il-hatra ta' *managers*, kif ukoll jiehdu decizjonijiet fuq l-iskala ta' salarji u kundizzjonijiet tas-servizzi tal-haddiema.

Intraprizi ohra f'Malta, bhal per eżempju *Farsons Ltd.* ghandhom is-sistema ta' partecipazzjoni fuq bazi ta' konsultazzjoni. Għadd ta' nies jigu eletti mill-haddiema biex jiffurmaw kumitat li xogħhom hu li wara li jigu mgħarrfa b'kull decizjoni li tittiehd dwar it-tmexxija ta' l-azjenda jiddiskutu l-problemi flimkien u jagħtu l-opinjonijiet tagħhom.

U fl-ahharnett insibu l-*quality circles* u *autonomous groups*. Dawn il-gruppi jippjanaw, jorganizzaw u jwettqu x-xogħol fil-qasam tagħhom fl-intrapriza. L-*S.G.S. Ltd.* kienet wahda minn dawk li adottaw din il-forma ta' partecipazzjoni, izda għal xi raguni jew ohra wara sentejn din spiecat fix-xejn.

Il-haddiem ihossu stmat

Bil-hatra ta' wahda minn dawn il-hames forum ta' partecipazzjoni, il-haddiema jistghu jgawdu l-valuri tad-demokrazija. L-antagonizmu li spiss jezisti bejn min ihaddem u l-

haddiem, jonqos jew saħansitra jisfaxxa fix-xejn. Barra li tinholoq armonija fuq il-post tax-xogħol, il-haddiem ihossu aktar stmat. Billi jhossu stmat il-haddiem jigi mqanqal u jiehdu aktar parti attiva f'xogħlu. Is-sens ta' responsabbilita' li jidhol fis-sistema tieghu jgħieghu jonqos mill-iskartar, l-istraks, l-assenteizmu u wkoll l-isfruttar.

Minkejja din il-harsa pozittiva, ma jfissir li s-sistema partecipattiva tista' tigi implimentata mingħajr tfixkil. Issib haddiema li mhux lesti jerfghu r-responsabbiltajiet tat-tmexxija ta' l-azjenda.

Issib min jippreferi jhalli d-decizjonijiet f'idejn haddiehor. Nistghu nifhem li mhux il-haddiema kollha ghandhom il-kapacita' li jiehdu decizjonijiet għaliha. Inzid ngħid ukoll, li peress li Malta hija pajjiz zghir fejn l-impjeggi tagħna jiddependu mill-kapital barrani, dejjem urejna certa biza' li nesponu zzejjed dan il-kuncett partecipattiv li ma mmorru ingerru l-investment minn barra.

Il-kompetizzjoni bejn industrija u ohra tant saret sfrenata fl-ekonomija tad-dinja, li gabet certu pragmatizmu fil-mohħ tal-bniedem li johnoq kull ideal dwar il-partecipazzjoni tal-haddiem.

Madankollu, il-mentalita' tal-haddiem ghandha tigi mrawma pozittivament minn nies speccjalizzati f'dan il-qasam tal-partecipazzjoni. Il-bniedem ghandu jitghallem igib ruhu ta' bniedem, bi hsieb u b'rieda hielsa. Il-bniedem ghandu jkun konvint li huwa d-dritt tieghu li jigi stmat. Il-bniedem irid jigi edukat li mhux qed ighix biex jahdem qisu makna, izda jrid ikun jaf ghaliex qed ighix u jahdem!

Il-fehma tal-Knisja

Il-Knisja mhux darba jew mejn fessret il-fehma tagħha fuq il-principju tal-partecipazzjoni bhala dritt uman. Fit-tagħlim soccjali l-papiet insistew li x-xogħol jigi qabel il-kapital. Sahansitra, fl-ahhar enciklika soccjali *Laborem Exercens* tal-Papa Gwann Pawlu II, insibu li l-Papa jishaq li l-bniedem hu dejjem dak li jagħmel ix-xogħol, waqt li l-kapital jibqa' dejjem l-istrument f'idejn il-bniedem.

Il-partecipazzjoni tal-haddiem hija mibnija fuq principji sodi. U aktar ma din tidhol fis-sistema tax-xogħol aktar il-haddiem ikun kapaçi japprezza l-valuri ta' din l-istess partecipazzjoni li huma d-dinjita', l-ugwaljanza u d-demokrazija. Aktar ma l-livell ta' l-edukazzjoni jiddied, aktar it-trejdunjons se jhabbtu wiecchom ma' domanda u pressjoni qawwija għall-partecipazzjoni tal-haddiem, sakemm il-principju tal-partecipazzjoni tal-haddiem isir realta' għal kull haddiem Malti.

Frances Camilleri hija research assistant fl-*Centru għall-Izvilupp tal-Partecipazzjoni tal-Haddiema fl-Universita' ta' Malta*. Hija mizzewga u ghandha zewgt itfal.

EDITORJAL

Kultura ta' union

Hekk kif joqrob Jum il-Haddiem jew kif inhu magħruf, l-1 ta' Mejju, bosta organizzazzjonijiet jaraw kif jagħmlu biex johorqu stqarrija mimlija elogji favur il-haddiem.

Din tal-messaggi saret fil-veru sens tal-kelma ritwal. Kull stqarrija tagħti 'l wiehed x'jifhem li dik l-organizzazzjoni jew anki partit huwa l-ikbar tarka tal-haddiem. Mhux li kien!

Bhalissa f'pajjizna tirrenja certa paci industrijali. F'tit li xejn saru *strikes* mill-haddiema b'konflitt ma' min ihaddem, inkluż il-gvern stess. Mhemmx dubju li parti mill-mertu jiehdu l-gvern bil-politika ta' djalogu li s'issa pprova jimxi biha. Il-mertu jehdu ukoll il-*unions* u s-sidien li għazlu li jiddiskutu milli jinfexxu f'theddid u azzjonijiet esagerati. Izda allura issa l-haddiem ma jonqsu xejn?

Forsi mad-daqqa f'ghajn hekk jidher. Il-*leave* zdieh, il-*bonus* zdieh, xogħol hawn kemm trid, kulhadd jista' jagħmel *part-time job* jekk mhux tnejn ukoll, il-pagi zdiehu. Kollha affarijiet tajbin u ta' min jiehdu pjaçir bihom. Izda hemm stampa ohra li tikkumpliementa dik sabiha.

Għadna per eżempju sal-lum bi f'tit inqas minn nofs il-haddiema Maltin mhux imsieħba f'*union*. Għadna nisimgħu b'imwiet u korrimenti fuq il-post tax-xogħol minhabba nuqqas ta' sigurtà u edukazzjoni fost il-haddiema biex iharsu saħhithom waqt xogħolhom. Biss biss bejn l-1987 u s-sena li ghaddiet mietu 36 persuna.

Il-hajja tal-lum qed issir iktar kumplessa bi problemi iktar kumplessi wkoll. U hawn wiehed isaqs: kemm qegħdin il-postijiet tax-xogħol u l-*unions* jagħtu kas il-haddiem bhala bniedem shih? L-Arcisqof stess heggeg lill-*unions* u 'l min ihaddem halli dawn jagħtu kas il-persuna tal-haddiem fil-bzonnijiet soccjali tieghu.

U proprju hawn jidhlu l-*unions*. L-ewwelnett il-*unions* jehtieg li jagħmlu eżami kbir tal-kuxjenza u jaraw jekk humiex tassew qed jilhqnu l-bzonnijiet tal-haddiema. Hemm bzonn ukoll li l-*unions* idahhlu aktar il-kultura ta' shubija f'*unions*.

Però ma jridux fl-istess hin joqogħdu jillitkaw u jippikaw min minnhom għandu magħgoranza f'xi qasam partikulari ta' xogħol. Ghax b'hekk ikunu biss qed inaffru u, aghar minn hekk, jifirdu lill-istess haddiema.

Naslu biex ngħidu li l-haddiem Malti għandu dak li għandu grazzi għall-*unions* tieghu. Izda dawn il-kisbiet mhumix bizzejjed.

Illum hawn bzonnijiet godda u għalhekk il-*unions* jehtieg jirrispondu għalihom jekk kemm-il darba jridu tassew il-gid ta' l-istess haddiem li tant jishqu li qed jirraprezentaw.

IL-GENS

Gazzetta ta' kull gimgha mahruqa mill-

Media Centre

Triq Nazzjonali, Blata l-Bajda, HMR 02

Tel: 249005, 247460,

244913, 224018 Fax: 243508

Avviżi: Crest Publicity Ltd.,

9/4, Triq l-Ifran, il-Belt, VLT 09

Tel: 224876, 238467 Fax: 231419

Mitbugħ il-Progress Press, il-Belt